

ಮಂಗಳಯಾವುದರೊಳಗಾಗಿ ಈ ಕೆಲಸವನ್ನು ಪೂರೈಸುವುದಕ್ಕೆ ಸಾಧ್ಯವಾಗುತ್ತದೆ. ಈ ಯೋಜನೆ ಬಗ್ಗೆ ಎಲ್ಲಾ ಸಾಧನೆಗಳನ್ನು ಮಾಡಿ ಇಟ್ಟುಕೊಂಡಿದ್ದೇವೆ. ಬೆಂಗಳೂರು ಕರೆಯುವುದನ್ನು, ಕಾಂಪೋನೆಂಟ್ ಎಷ್ಟು ಬೇಕು ಎಂಬುದೆಲ್ಲಾ ಸಿದ್ಧವಾಗಿದೆ. ಕೇಂದ್ರ ಸರ್ಕಾರದವರು 60 ಎಂದೂ ಹೇಳಿದ ತಕ್ಷಣ ನಾವು ಕೆಲಸ ಶುರು ಮಾಡುತ್ತೇವೆ. ಅದಕ್ಕೆ ಮಾನ್ಯ ಸದಸ್ಯರು ಸಹಾಯ ಮಾಡಬೇಕು. ಕೇಂದ್ರಸರ್ಕಾರವು ಪೂರೈಸುವ ಒಟ್ಟು 10 ಕೋಟಿ ರೂಪಾಯಿಗಳಲ್ಲಿ ಈಗಾಗಲೇ 4 ಕೋಟಿ ರೂಪಾಯಿಗಳನ್ನು ಬಿಡುಗಡೆ ಮಾಡಿದೆ. ರಾಜ್ಯ ಸರ್ಕಾರವು ಬಿಡುಗಡೆಗೊಳಿಸುವ 60 ಕೋಟಿ ರೂಪಾಯಿಗಳಲ್ಲಿ 20 ಕೋಟಿ ರೂಪಾಯಿಗಳನ್ನು ಎಲ್. ಐ. ಸಿ. ಯಿಂದ ಪಡೆದುಕೊಳ್ಳಲು ಈಗಾಗಲೇ ಅಪರನ್ನು ಕೇಳಿದ್ದೇವೆ. ಇನ್ನು ಉಳಿದ 40 ಕೋಟಿ ರೂಪಾಯಿಗಳನ್ನು ಬೆಂಗಳೂರು ನಗರ ಕಾರ್ಪೊರೇಷನ್ ಒದಗಿಸಿಕೊಡುತ್ತದೆ. ಒಟ್ಟು ಈ ಕಾವೇರಿ 2 ನೇ ಯೋಜನೆಯು ಪೂರ್ಣವಾಗಬೇಕಾದರೆ 240 ಕೋಟಿ ರೂಪಾಯಿಗಳು ಬೇಕಾಗುತ್ತವೆ. ಈ ಯೋಜನೆಯು ಪ್ರಾರಂಭ ಮಾಡುವುದಕ್ಕೆ ನಮ್ಮಿಂದ ಏನು ತಡವಾಗಿಲ್ಲ. ಕೇಂದ್ರ ಸರ್ಕಾರದವರು ನಿಮಗೆ ಹಣ ಕೊಡುತ್ತೇವೆಂದು ಹೇಳಿದ ತಕ್ಷಣ ಕೆಲಸ ಶುರು ಮಾಡುತ್ತೇವೆ ಸ್ವಾಮಿ.

ಶ್ರೀ ಕೆ. ಕೆ. ಜಾರ್ಜ್ — ಈ ಕಾವೇರಿ 2 ನೇ ಹಂತದ ಯೋಜನೆಯಿಂದ ಬೆಂಗಳೂರು ನಗರದ ನೀರಿನ ಸಮಸ್ಯೆಯನ್ನು ಪರಿಹಾರ ಮಾಡಲು ಸಾಧ್ಯವಿದೆಯೇ ?

ಶ್ರೀ ಎ. ಲಕ್ಷ್ಮೀಸಾಗರ್ — ಕಾವೇರಿ ನೀರಿನ 2 ನೇ ಹಂತದ ಕೆಲಸ ಕಾರ್ಯಗತವಾದರೆ, ಈಗಿನ ತಕ್ಕಂಥ ನೀರಿನ ಸರಬರಾಜಿನ ಪ್ರಮಾಣಕ್ಕಿಂತ 40 ಮಿಲಿಯನ್ ಗ್ಯಾಲನ್‌ನಷ್ಟು ಹೆಚ್ಚಾಗುತ್ತದೆ. ಮೊದಲನೇ ಹಂತದಿಂದ 20 ಮಿಲಿಯನ್ ಗ್ಯಾಲನ್‌ನಷ್ಟು ನೀರು ಬರುತ್ತಿತ್ತು, 2 ನೇಹಂತದಿಂದ ಮತ್ತೆ 20 ಮಿಲಿಯನ್ ಗ್ಯಾಲನ್‌ನಷ್ಟು ನೀರು ಹೆಚ್ಚಾಯಿತು, ಈಗ 2 ನೇ ಹಂತದಲ್ಲಿ 40 ಮಿಲಿಯನ್ ಗ್ಯಾಲನ್‌ನಷ್ಟು ಹೆಚ್ಚು ನೀರು ಬರುವ ಸಾಧ್ಯತೆ ಇದೆ. ಮಾನ್ಯ ಸದಸ್ಯರು ಈ ಯೋಜನೆ ಪ್ರಾರಂಭವಾದಮೇಲೂ ಬೆಂಗಳೂರು ಜನತೆಯು ನೀರಿನ ಸಮಸ್ಯೆಯನ್ನು ಪರಿಹರಿಸಲು ಸಾಧ್ಯವಾಗುವುದೇ ಇಲ್ಲವೇ ಎಂದು ಕೇಳಿದ್ದಾರೆ. ಬೆಂಗಳೂರು ನಗರದಲ್ಲಿ ದಿನೇ ದಿನೇ ಜನಸಂಖ್ಯೆ ಹೆಚ್ಚುತ್ತಿರುವುದು ಮಾನ್ಯ ಸದಸ್ಯರಿಗೂ ಗೊತ್ತಿದೆ, ಈ ಜನಸಂಖ್ಯೆಯನ್ನು ತಡೆಯುವುದಕ್ಕೆ ಮಾನ್ಯ ಸದಸ್ಯರು ಪ್ರಯತ್ನ ಮಾಡಬೇಕು ಎಂದು ಮನವಿ ಮಾಡಿಕೊಳ್ಳುತ್ತೇನೆ.

ರಾಜ್ಯದಲ್ಲಿ ರೇಷ್ಮೆ ಮೊಟ್ಟೆಗಳ ಉತ್ಪಾದನೆ ಬಗ್ಗೆ

ಶ್ರೀ ಬಿ. ರಾಜಗೌಡ (ಹನೂರು).— ರೇಷ್ಮೆ ಖಾತೆಯ ರಾಜ್ಯ ಸಚಿವರು ದಯವಿಟ್ಟು ಉತ್ತರಿಸುವರೇ.

(ಅ) 1982-83ರಲ್ಲಿ ಸರ್ಕಾರ ಮತ್ತು ಖಾಸಗಿ ಬಿತ್ತನೆ ಕೋರಿ ಉತ್ಪಾದಿಸಿರುವ ರೇಷ್ಮೆ ಮೊಟ್ಟೆಗಳ ಪ್ರಮಾಣವೆಷ್ಟು.

(ಆ) ಆ ಪೈಕಿ ನಿಷ್ಪ್ರಯೋಜಕವಾದವೆಷ್ಟು.

(ಇ) ಇದರಿಂದ ಸರ್ಕಾರಕ್ಕೆ ಉಂಟಾಗಿರುವ ಲಾಭ ಮತ್ತು ನಷ್ಟ ಎಷ್ಟು.

(ಈ) ರಾಜ್ಯದಲ್ಲಿ 01ನೇ ಏಪ್ರಿಲ್ 1983 ರಿಂದ ಈವರೆಗೆ ರೇಷ್ಮೆ ವಿವರವು ಕೇಂದ್ರಗಳಲ್ಲಿ ವರ್ತಕರು ಕೊಂಡು ಕೊಂಡಿರುವ ರೇಷ್ಮೆಯ ಪ್ರಮಾಣವೆಷ್ಟು ಹಾಗೂ ಬೇರೆ ರಾಜ್ಯಗಳಲ್ಲಿರುವ ಕರ್ನಾಟಕದ ಶಾಖೆಗಳಿಗೆ ಎಷ್ಟೆಷ್ಟು ಸರಬರಾಜು ಮಾಡಲಾಗಿದೆ.

(ಉ) 01ನೇ ಜನವರಿ 1983 ರಿಂದ 01ನೇ ಮಾರ್ಚ್ 1983 ರವರೆಗೆ ರಾಜ್ಯದ ಎಲ್ಲಾ ಮಾರಾಟಗಾರರಿಂದ ಬಂದ ರೇಷ್ಮೆಗೂಡಿನ ಪ್ರಮಾಣ ಎಷ್ಟು. ಮಾರಾಟವಾಗಿರುವುದೆಷ್ಟು ಮತ್ತು ಇದರಿಂದ ಗಳಿಸಿರುವ ದಳಾಳಿ ದರ ಎಷ್ಟು ?

ಶ್ರೀ ವೈ. ಕೆ. ರಾಮಯ್ಯ (ರೇಷ್ಮೆ ಖಾತೆಯ ರಾಜ್ಯ ಸಚಿವರು).—

(ಅ) ರೇಷ್ಮೆ-ಉಳಿನೇ ಸಾಲಿನಲ್ಲಿ ಉತ್ಪಾದಿಸಲಾದ ರೇಷ್ಮೆ ಮೊಟ್ಟೆಗಳ ವಿವರ ಈ ರೀತಿ ಇವೆ.

(೧) ಸರ್ಕಾರಿ ರೇಷ್ಮೆ ಬಿತ್ತನೆ ಕೋರಿಗಳು ... ೮೭೨.೯೦ ಲಕ್ಷ

(೨) ರಾಷ್ಟ್ರೀಯ ಬಿತ್ತನೆ ಬೀಜೋತ್ಪಾದನೆ ಯೋಜನೆಯ ಬಿತ್ತನೆ ಕೋರಿಗಳು ... ೮೫.೨೧ ಲಕ್ಷ

(೩) ಖಾಸಗಿ ಬಿತ್ತನೆ ಮೊಟ್ಟೆ ತಯಾರಕರು ... ೨೫೮.೫೧ ಲಕ್ಷ

ಒಟ್ಟು ... ೧,೮೧೬.೬೨ ಲಕ್ಷ

(ಆ) ಖಾಸಗಿ ಬಿತ್ತನೆ ತಯಾರಕರ ಬಿತ್ತನೆ ಕೋರಿಗಳಲ್ಲಿ ಮತ್ತು ಸರ್ಕಾರಿ ಬಿತ್ತನೆ ಕೋರಿಗಳಲ್ಲಿ ನಿಷ್ಪಯೋಜಕವಾದ ಮೊಟ್ಟೆಗಳ ನಿರೂಪದ ಮಾಹಿತಿ ತಕ್ಷಣದಲ್ಲಿ ಲಭ್ಯವಿಲ್ಲ. ಆದರೆ ಸರ್ಕಾರಿ ರೇಷ್ಮೆ ಬಿತ್ತನೆ ಕೋರಿಗಳಲ್ಲಿ ೧,೦೬ ಲಕ್ಷ ಮೊಟ್ಟೆಗಳ ನಿಷ್ಪಯೋಜಕವಾಗಿದೆಯೆಂದು ಅಂದಾಜು ಮಾಡಲಾಗಿದೆ.

(ಇ) ಸರ್ಕಾರಿ ರೇಷ್ಮೆ ಬಿತ್ತನೆ ಕೋರಿಗಳನ್ನು ವ್ಯಾಪಾರ ದೃಷ್ಟಿಯಿಂದ ನಡೆಸುತ್ತಿಲ್ಲ. ಇವು ಸೇವಾ ದೃಷ್ಟಿಯಿಂದ ಕೆಲಸ ಮಾಡುತ್ತಿರುವ ಇಲಾಖೆಯ ಕೇಂದ್ರಗಳಾಗಿರುವುದರಿಂದ ಲಾಭ ಮತ್ತು ನಷ್ಟಗಳ ಪ್ರಶ್ನೆ ಉದ್ಭವಿಸುವುದಿಲ್ಲ.

(ಈ) ರೇಷ್ಮೆ ವಿವರವು ಕೇಂದ್ರಗಳಲ್ಲಿ ೧ನೇ ಏಪ್ರಿಲ್ ೧೯೮೪ ರಿಂದ ೨೩ನೇ ಮಾರ್ಚ್ ೧೯೮೫ ರವರೆಗೆ ೨,೧೫೭ ಟನ್‌ಗಳಷ್ಟು ರೇಷ್ಮೆಯನ್ನು ರಹದಾರಿ ಪಡೆದ ವರ್ತಕರು ಹಾಗೂ ಖರ್ಚು ಟನ್‌ಗಳಷ್ಟು ರೇಷ್ಮೆಯನ್ನು ಕರ್ನಾಟಕ ರೇಷ್ಮೆ ಮಾರಾಟ ಮಂಡಲಿಯವರು ಕೊಂಡುಕೊಂಡಿರುತ್ತಾರೆ. ವರ್ತಕರಿಂದ ಬೇರೆ ರಾಜ್ಯಗಳಲ್ಲಿ ಸರಬರಾಜು ಆಗಿರುವ ರೇಷ್ಮೆಯ ಪ್ರಮಾಣವು ಬಂದಿಲ್ಲ. ಆದರೆ ದಿನಾಂಕ ೧ನೇ ಏಪ್ರಿಲ್ ೧೯೮೪ ರಿಂದ ೨೯ನೇ ಮಾರ್ಚ್ ೧೯೮೫ ರವರೆಗೆ ರೇಷ್ಮೆ ಮಾರಾಟ ಮಂಡಲಿಯ ಶಾಖೆಗಳಿಂದ ೨೦೬.೦೩ ಟನ್‌ಗಳಷ್ಟು ರೇಷ್ಮೆಯು ಬೇರೆ ರಾಜ್ಯಗಳಿಗೆ ಸರಬರಾಜು ಆಗಿರುತ್ತದೆ.

(ಉ) ೧ನೇ ಜನವರಿ ೧೯೮೩ ರಿಂದ ೧೫ನೇ ಮಾರ್ಚ್ ೧೯೮೫ ರವರೆಗೆ ಮಾರುಕಟ್ಟೆಗಳಿಗೆ ಬಂದು ಮೆಟಾಟು ಆದ ಗೂಡಿನ ಪ್ರಮಾಣ ೭೧,೯೧೭.೮೪೭ ಟನ್‌ಗಳು ಗಳಿಸಿದ ಮಾರುಕಟ್ಟೆಯ ಶುಲ್ಕ ರೂ. ೫೩೨.೦೭೭ ಲಕ್ಷಗಳು. ರೇಷ್ಮೆ ಗೂಡಿನ ಒಟ್ಟು ಮೂಲದ ಮೇಲೆ ಶೇಕಡೆ ಒಂದರಂತೆ ರೇಷ್ಮೆ ಬೆಳೆಗಾರರಿಂದಲೂ ಮತ್ತು ರೇಷ್ಮೆ ನೂಲು ಬಿಚ್ಚುವವರಿಂದಲೂ ಅಂದರೆ ಒಟ್ಟು ಶೇಕಡೆ ೨ ರಷ್ಟು ಮಾರುಕಟ್ಟೆ ಶುಲ್ಕವನ್ನು ವಸೂಲಿ ಮಾಡಲಾಗುತ್ತಿದೆ.

ಶ್ರೀ ಬಿ. ರಾಮಗೌಡ.—ತಮ್ಮ ಇಲಾಖೆಯಲ್ಲಿ ಇದುವರೆಗೆ ವರ್ಷಕ್ಕೆ ಎಷ್ಟು ಬೈ-ಪೊಲ್ಟೆನ್ ತಳಿಗಳ ಮೊಟ್ಟೆಗಳನ್ನು ತಯಾರು ಮಾಡಿದ್ದೀರಿ ? ವಿಶ್ವಬ್ಯಾಂಕ್ ನೆರವಿನಿಂದ ನೀವು ಸ್ಥಾಪಿಸಿರುವ ಗ್ರೈನೇಜ್‌ಗಳಲ್ಲಿ ಲಕ್ಷ ಮೊಟ್ಟೆ ತಯಾರು ಮಾಡುವ ಗುರಿಯನ್ನು ಹೊಂದಿರಬೇಕಾಗಿತ್ತು ಈಗ ಎಷ್ಟು ಮೊಟ್ಟೆಗಳನ್ನು ಉತ್ಪಾದನೆ ಮಾಡಿದ್ದೀರಿ ಎಂಬುದನ್ನು ಹೇಳಿ ಸ್ವಾಮಿ.

ಶ್ರೀ ವೈ. ಕೆ. ರಾಮಯ್ಯ.—ಬೈ-ಪೊಲ್ಟೆನ್ ಪೌಡಕ್ಷನ್ ೧೯೮೩-೮೪ರಲ್ಲಿ ಗೌರ್ಮೆಂಟ್ ಗ್ರೈನೇಜ್‌ಗಳನ್ನು ೯೪,೪೫೧ ಲಕ್ಷ. ಎಸ್.ಎಸ್.ಎಸ್.ಬಿ.ಬಿ.ಲ್ಲಿ ೨೩.೧೩ ಲಕ್ಷ ಮತ್ತು ಪ್ರೈವೇಟ್ ಗ್ರೈನೇಜ್‌ಗಳಲ್ಲಿ ೧೦೭.೫೮ ಲಕ್ಷ ಮೊಟ್ಟೆಗಳು ತಯಾರಾಗಿವೆ.

ಶ್ರೀ ಬಿ. ರಾಮಗೌಡ.—ತಾವು ವಿಶ್ವ ಬ್ಯಾಂಕ್ ನೆರವು ಪಡೆದ ಮೇಲೆ, ಎಷ್ಟು ಉತ್ಪಾದನೆ ಮಾಡಿದ್ದೀರಿ ? ತಮ್ಮ ಗುರಿ ಲಕ್ಷ ಆಗಬೇಕಾದರೆ, ಎಷ್ಟು ಮೊಟ್ಟೆಯನ್ನು ತಾವು ತಯಾರು ಮಾಡಬೇಕು. ಇದರಿಂದ ಕೋಟಾಂತರ ರೂಪಾಯಿಗಳ ನಷ್ಟ ಆಗುತ್ತಿರುವುದು ತಮ್ಮ ಗಮನಕ್ಕೆ ಬಂದಿದೆಯೇ ?

ಶ್ರೀ ವೈ. ಕೆ. ರಾಮಯ್ಯ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಬಹಳ ಪ್ರಾಮುಖ್ಯವಾದಂತಹ ಸಮಸ್ಯೆಯನ್ನು ಇಟ್ಟಿದ್ದಾರೆ. ರೇಷ್ಮೆ ಬೆಳೆಗಾರರಿಗೆ ಸಕಾಲದಲ್ಲಿ ಬೇಕಾದಂತಹ ರೋಗರಹಿತವಾದ ಮೊಟ್ಟೆಗಳನ್ನು ಒದಗಿಸುವಂಥ ಕೆಲಸವನ್ನು ಇಲಾಖೆಯವರು ಪ್ರಾಮುಖ್ಯವಾಗಿ ಮಾಡಬೇಕಾದ ಕೆಲಸವಾಗಿರುತ್ತದೆ. ನಾವು ಈಗ ವಿಶ್ವಬ್ಯಾಂಕ್ ನೆರವಿನಿಂದ ಅತ್ಯುತ್ತಮ ಮಟ್ಟದ ಮೊಟ್ಟೆಗಳನ್ನು

ತಯಾರು ಮಾಡುವುದಕ್ಕೆ ಸಂಸಜ್ಜಿತವಾದ, ವೈಜ್ಞಾನಿಕವಾದ ಮೊಟ್ಟೆ ತಯಾರು ಮಾಡುವಂತಹ ವ್ಯವಸ್ಥೆಯನ್ನು ಮಾಡುತ್ತಾ ಇದ್ದೇವೆ ಬಹುಶಃ ಈ ತೆರನಾದ ವೈಜ್ಞಾನಿಕವಾದ ೧೦ ಕೇಂದ್ರಗಳೂ ಒಂದು ವರ್ಷದಲ್ಲಿ ಕಾರ್ಯ ನಿರ್ವಹಿಸಲು ಸಜ್ಜಾಗಲಿವೆ ಎಂದು ದೇಳಿ ಬಯಸುತ್ತೇನೆ. ಎಲ್ಲಾ ಕೇಂದ್ರಗಳ ಕೆಲಸ ಸಂಪೂರ್ಣವಾದ ಮೇಲೆಯೂ ಬಹುಶಃ ಕರ್ನಾಟಕದಲ್ಲಿರುವಂತಹ ಬೇಡಿಕೆಗೆ ತಯಾರು ಮಾಡುವುದಕ್ಕೆ ಸಾಧ್ಯವಾಗುವುದಿಲ್ಲ. ಈಗ ನಮಗೆ ಬೇಕಾಗಿರತಕ್ಕಂತಹ ಮೊಟ್ಟೆಯಲ್ಲಿ ಅರ್ಧ ಭಾಗದಷ್ಟು ಇಲಾಖೆಯವರು ತಯಾರು ಮಾಡುತ್ತಾ ಇದ್ದಾರೆ. ಈ ಹತ್ತು ಮೊಟ್ಟೆ ತಯಾರಿಸುವ ಗ್ರೌನೇಜ್‌ಗಳ ಕೆಲಸ ಸಂಪೂರ್ಣವಾದರೆ, ಸುಮಾರು ಶೇಕಡಾ ೮೦-೯೦ ರಷ್ಟು ಬೇಕಾಗಿರುವ ಮೊಟ್ಟೆಗಳನ್ನು ತಯಾರು ಮಾಡುವುದಕ್ಕೆ ಸಾಧ್ಯವಿದೆಯೆಂದು ತಿಳಿಸುತ್ತೇನೆ.

ಶ್ರೀ ಬಿ. ರಾಜುಗೌಡ.—ಅಧ್ಯಕ್ಷರೇ, ಇದು ಬಹಳ ಪ್ರಾಮುಖ್ಯವಾದ ವಿಷಯ, ಸ್ವಲ್ಪ ಅವಕಾಶ ಕೊಡಿರಿ. ಈ ರೇಷ್ಮೆ ಬೆಳೆಯುವ ರೈತರ ಬೇಡಿಕೆಗಳಿಗೆ ಅನುಗುಣವಾಗಿ ಪೂರೈಸಲು ಇಲಾಖೆಗೆ ಬರುವುದಿಲ್ಲವೆಂದ ಮೇಲೆ, ಖಾಸಗಿಯಾಗಿ ಮೊಟ್ಟೆ ತಯಾರು ಮಾಡುವುದನ್ನು ಕಡಿಮೆ ಮಾಡುವುದು ಸರಕಾರದ ನೀತಿ ಸರಿಯೇ ? ಏಳು ಕೋಟಿ ರೂಪಾಯಿಗಳಲ್ಲಿ, ಎಲ್ಲೆಲ್ಲಿ ರೇಷ್ಮೆ ಹೆಚ್ಚು ಹೆಚ್ಚಾಗಿ ಬೆಳೆಸುತ್ತಿದ್ದಾರೋ, ಅಂತಹವರಿಗೆ ಚಂದ್ರಿಕೆಗಳನ್ನು ಒದಗಿಸುವ ಸಲುವಾಗಿ ದುಡ್ಡು ಖರ್ಚು ಮಾಡುವುದಕ್ಕೆ ಇಚ್ಛೆ ಹಚ್ಚುತ್ತೀರಾ ?

ಶ್ರೀ ಪ್ರೊ. ಕೆ. ರಾಮಯ್ಯ.—ಅಧ್ಯಕ್ಷರೇ, ರೇಷ್ಮೆ ವಿನಿಮಯ ಕೇಂದ್ರದಲ್ಲಿ ಕರ್ನಾಟಕ ಸಿಲ್ಕ್ ಮಾರ್ಕೆಟಿಂಗ್ ಬೋರ್ಡ್‌ನವರು ಶೇಕಡಾ ೨೫ರಷ್ಟು ರೇಷ್ಮೆಯನ್ನು ಕೊಂಡುಕೊಳ್ಳಬೇಕೆನ್ನುವ ಆಜ್ಞೆ ಇಲ್ಲದಿದ್ದರೂ ಕೂಡಾ ಈ ಒಂದು ಪರಿಪಾಠ ಇದೆ. ಈಗ ಮಾಹಿತಿ ಪ್ರಕಾರ ೧೫-೧೭ ರಷ್ಟು ಮಾತ್ರ ಇದ್ದು ಶೇಕಡಾ ೨೫ ರಷ್ಟು ಏಕೆ ಆಗಿಲ್ಲ ಸಿಲ್ಕ್ ಎಂದರೆ ಸಿಲ್ಕ್ ಮಾರ್ಕೆಟಿಂಗ್ ಬೋರ್ಡ್‌ನವರು ಆ ರೇಷ್ಮೆ ಬೆಲೆಹೆಚ್ಚು ಕಡಿಮೆ ಆಗಬಾರದೆಂತೆ ನೋಡಿಕೊಳ್ಳಬೇಕಾಗಿದೆ. ಕೊಂಡುಕೊಳ್ಳುವವರು ಜಾಸ್ತಿ ಇರುವ ಸಂದರ್ಭದಲ್ಲಿ ಇವರು ಭಾಗವಹಿಸುವ ಪ್ರಮೇಯವಿಲ್ಲ. ಇದು ಮೊದಲನೇ ಕಾರಣ. ೨ನೇ ಕಾರಣ, ಸಿಲ್ಕ್ ಮಾರ್ಕೆಟಿಂಗ್ ಬೋರ್ಡ್‌ನವರು ಕೊಂಡುಕೊಳ್ಳತಕ್ಕ ಸಿಲ್ಕ್ ಕೆಲವು ಸಮಯದಲ್ಲಿ ಶೇಕಡಾ ೨೫ಕ್ಕೆ ತಲುಪುವುದಕ್ಕೆ ಸಾಧ್ಯವಾಗುತ್ತಿಲ್ಲ.

ಇನ್ನು ರೇಷ್ಮೆ ಬೆಳೆಯುವವರಿಗೆ ಚಂದ್ರಿಕೆಗಳನ್ನು ಕೊಡಬೇಕೆಂದ ಒತ್ತಾಯ ಮಾಡುತ್ತಿದ್ದಾರೆ. ನಾನು ಕೂಡಾ ಬೆಳೆಗಾರನಾಗಿ, ಈ ವಿಷಯದಲ್ಲಿ ಆಲೆ ಮತ್ತು ಆಸ್ತೆ ಎರಡನ್ನೂ ಕೂಡಾ ಇಟ್ಟುಕೊಂಡಿದ್ದೇನೆ. ಸದ್ಯದಲ್ಲಿ ನಿಮ್ಮ ವರ್ಗದವರಿಗೆ ಮಾತ್ರ ಕೊಡುತ್ತಾರೆ. ಇದನ್ನು ಎಲ್ಲರಿಗೂ ಕೊಡುವಂತೆ ಮಾಡಲು ಪ್ರಯತ್ನಿಸೋಣ.

ಶ್ರೀ ಬಿ. ರಾಜುಗೌಡ.—ಸ್ವಾಮಿ ಇನ್ನು ಸ್ವಲ್ಪ ಅವಕಾಶಕೊಡಿ ಎಂದು ಕೇಳಿಕೊಳ್ಳುತ್ತೇನೆ. ಯಾಕೆಂದರೆ ಇದು ಪ್ರಾಮುಖ್ಯವಾದ ವಿಷಯ. ಆದು ಏನೆಂದರೆ, ಇಲಾಖೆಯವರಿಗೆ ರೈತರ ಬೇಡಿಕೆಗಳಿಗನುಸಾರವಾಗಿ ಮೊಟ್ಟೆಗಳ ಉತ್ಪಾದನೆ ಕಷ್ಟಸಾಧ್ಯವಾದರೆ, ಈಗಾಗಲೇ ಮೊಟ್ಟೆಗಳನ್ನು ತಯಾರು ಮಾಡುತ್ತಿರುವವರನ್ನು ಕಡಿಮೆ ಮಾಡುವಂತಹ ಕ್ರಮ ಸರಿಯಾದುದೇ ?

ಶ್ರೀ ಪ್ರೊ. ಕೆ. ರಾಮಯ್ಯ.—ಅಧ್ಯಕ್ಷರೇ ಖಾಸಗಿಯಾಗಿ ಮೊಟ್ಟೆ ತಯಾರು ಮಾಡುವವರಿಗೆ ಪರವಾನಗಿಯನ್ನು ಖಾಯಂ ಆಗಿ ಕೊಡಬೇಕೆನ್ನುವ ಕಾನೂನು ಇಲ್ಲ. ಈವತ್ತು ಆಧುನಿಕ ಮೊಟ್ಟೆ ತಯಾರು ಮಾಡುವ ಕೇಂದ್ರಗಳು ಸಂಸಜ್ಜಿತವಾದ ನಂತರ, ಕಾರ್ಯ ಪ್ರವರ್ತವಾದ ನಂತರ ಖಾಸಗಿಯವರನ್ನು ಕಡಿಮೆ ಮಾಡೋಣ.

ಶ್ರೀ ಆರ್. ವೆಂಕಟರಾಮಯ್ಯ.—ಅಧ್ಯಕ್ಷರೇ, ನಮ್ಮಲ್ಲಿ ತಯಾರಾಗುವ ಮೊಟ್ಟೆಗಳು ನಮ್ಮ ಜನರಿಗೆ ಸಿಗುವಂತಾಗಬೇಕು. ಈಗ ಕರ್ನಾಟಕದಿಂದ ಮೊಟ್ಟೆಗಳು ಅಂಥ ಪ್ರದೇಶ ಮತ್ತು ತಮಿಳುನಾಡಿಗೆ ಬ್ಲಾಕ್ ಮಾರ್ಕೆಟ್ ಮೂಲಕ ಹೋಗುತ್ತದೆ. ಕರ್ನಾಟಕದವರಿಗೆ ಇಷ್ಟಾತಿನ ದಿವಸ ಮೊಟ್ಟೆಗಳು ಸಿಗುತ್ತಾ ಇಲ್ಲ. ಆದರೆ ಮುಕ್ಕಾಲು ಭಾಗದಷ್ಟು ಇಲ್ಲಿ ತಯಾರಾದ ಮೊಟ್ಟೆಗಳು ಹೊರ ರಾಜ್ಯಗಳಿಗೆ ಹೋಗುತ್ತವೆ. ಇದನ್ನು ತಡೆಗಟ್ಟುವ ಬಗ್ಗೆ ತಾವುಗಳು ಭರವಸೆ ಕೊಡಬೇಕು.

ಶ್ರೀ ಪ್ರೊ. ಕೆ. ರಾಮಯ್ಯ.—ಅಧ್ಯಕ್ಷರೇ, ಕರ್ನಾಟಕವು ಭಾರತ ದೇಶದಲ್ಲಿಯೇ ರೇಷ್ಮೆ ಬೆಳೆಯಲ್ಲಿ ಅಗ್ರಗಣ್ಯ ಸ್ಥಾನದಲ್ಲಿದೆ. ಇಲ್ಲಿಂದ ಬೇರೆ ಕಡೆಗೆ ಈ ವ್ಯವಸಾಯದ ಕುರಿತು ಅತ್ಯಗತ್ಯ ಸಹಾಯಗಳು

ಆಗುತ್ತಿರುತ್ತವೆ. ಮೊಟ್ಟೆಗಳು ಹೋಗುವುದನ್ನು ಕಾನೂನು ಮೂಲಕವೇನೂ ತಡೆಯುವುದು ಸಾಧ್ಯವಲ್ಲವೆಂದು ಸನ್ನಿ ಅಭಿಪ್ರಾಯ. ಉದಾಹರಣೆಗೆ ನಮಗೆ ಸಿಮ್ಲಾದಿಂದ ಆಲೂಗಡ್ಡೆ ಬೀಜಗಳು ಒರುತ್ತವೆ. ಅವರು ನಾವು ಕೊಡುವುದಿಲ್ಲ ಎಂದರೆ ಹೇಗೆ ? ಎಲ್ಲಾ ರಾಜ್ಯಗಳಿಂದಲೂ ಇಲ್ಲದ ಕಡೆಗೆ ಬೇಕಾದ ವಸ್ತುಗಳು ಹೋಗಿ ಬೇಕಾಗುತ್ತದೆ. ಆದುದರಿಂದ ಅವರಿಗೆ ಕೊಡಬಾರದು ಎಂದು ಮಾಡುವುದಕ್ಕಾಗುವುದಿಲ್ಲ. ಆದರೂ ನಮ್ಮ ಬೆಳೆಗಾರರ ಹಿತದೃಷ್ಟಿಯನ್ನು ಪ್ರಾಮುಖ್ಯವಾಗಿ ಗಮನದಲ್ಲಿಟ್ಟುಕೊಂಡು, ಆ ವಿಷಯದ ಬಗ್ಗೆ ಗಮನ ಕೊಡುತ್ತೇನೆ.

ಉತ್ತರ ಕನ್ನಡ ಜಿಲ್ಲೆಯಲ್ಲಿ ಕೈಗಾರಿಕಾ ಅಭಿವೃದ್ಧಿಯ ಬಗ್ಗೆ

ಶ್ರೀ(ಬಿ) ಶ್ರೀ ಆರ್. ಎನ್. ನಾಯಕ್ (ಭಟ್ಕಲ್).—ಮಾನ್ಯ ಕೈಗಾರಿಕಾ ಸಚಿವರು ಈ ಕೆಳಗಿನ ಪ್ರಶ್ನೆಗಳಿಗೆ ಉತ್ತರಿಸುವರೆ ;

(ಅ) ೧೯೮೩-೮೪ನೇ ಸಾಲಿನಲ್ಲಿ ಉತ್ತರ ಕನ್ನಡ ಜಿಲ್ಲೆಯಲ್ಲಿ ಸರ್ಕಾರದವರು ಪ್ರಾರಂಭಿಸಿರುವ ಸಣ್ಣ ಉದ್ದಿಮೆಗಳ ಸಂಖ್ಯೆ ಎಷ್ಟು ಮತ್ತು ಖಾಸಗಿ ಸಣ್ಣ ಉದ್ದಿಮೆದಾರರಿಗೆ ಧನ ಸಹಾಯ ನೀಡಲಾಗಿದೆಯೇ ;

(ಆ) ಉತ್ತರ ಕನ್ನಡ ಜಿಲ್ಲೆಯನ್ನು ಉದ್ದಿಮೆಯ ದೃಷ್ಟಿಯಿಂದ ಹಿಂದುಳಿದ ಜಿಲ್ಲೆ ಎಂದು ಪರಿಗಣಿಸಲಾಗಿದೆಯೇ ?

(ಇ) ಹಾಗಿದ್ದಲ್ಲಿ, ಜಿಲ್ಲೆಯನ್ನು ಉದ್ದಿಮೆಯ ದೃಷ್ಟಿಯಿಂದ ಮುಂದುವರೆಸಲು ಕೈಗೊಂಡ ಕ್ರಮಗಳೇನು ?

ಶ್ರೀ ಜಿ. ಹೆಚ್. ಪಟೇಲ್ (ದೊಡ್ಡ ಮತ್ತು ಮಧ್ಯಮ ಕೈಗಾರಿಕಾ ಮಂತ್ರಿಗಳು).—

(ಅ) (೧) ಸರ್ಕಾರದವರು ಸಣ್ಣ ಕೈಗಾರಿಕಾ ಘಟಕಗಳನ್ನು ಸ್ಥಾಪಿಸಿಲ್ಲ.

(೨) ಕೇಂದ್ರ ಸಹಾಯ ಟಿ ಘಟಕಗಳಿಗೆ ರೂ. ೨,೦೦,೬೦೦.

(೩) ರಾಜ್ಯ ಸರ್ಕಾರದಿಂದ ೨೭ ಘಟಕಗಳಿಗೆ ಕೊಟ್ಟಿರುವ ಧನ ಸಹಾಯ ರೂ. ೪,೦೩,೭೩೦.

(ಆ) ಹೌದು.

(ಇ) ಜಿಲ್ಲೆಯನ್ನು ಉದ್ದಿಮೆ ದೃಷ್ಟಿಯಲ್ಲಿ ಮುಂದುವರೆಸಲು ಜಿಲ್ಲಾ ಕೈಗಾರಿಕಾ ಕೇಂದ್ರವನ್ನು ಸ್ಥಾಪನೆ ಮಾಡಲಾಗಿದೆ. ಈ ಜಿಲ್ಲಾ ಕೈಗಾರಿಕಾ ಕೇಂದ್ರವು ಜಿಲ್ಲೆಯಲ್ಲಿ ಹೊಸ ಕೈಗಾರಿಕೆಗಳನ್ನು ಪ್ರಾರಂಭಿಸುವ ಉದ್ದಿಮೆಗಳಿಗೆ ವಿವಿಧ ಸಾಲ ಸೌಲಭ್ಯಗಳನ್ನು ಮತ್ತು ಅನುಕೂಲತೆಗಳನ್ನು ಕಲ್ಪಿಸಿಕೊಡಲಾಗುತ್ತಿದೆ.

ಶ್ರೀ ಆರ್. ಎನ್. ನಾಯ್ಕ.—ಮಾನ್ಯ ಅಧ್ಯಕ್ಷರೇ, ತಿಂಗಳಿಗೆ ನೂರು ಚಿಕ್ಕ ಉದ್ದಿಮೆಗಳನ್ನು ಉತ್ತರ ಕನ್ನಡ ಜಿಲ್ಲೆಯಲ್ಲಿ ಸ್ಥಾಪಿಸುವ ಯೋಜನೆಯಿದೆ ಎಂದು ಕಳೆದ ಸಲ ಭರವಸೆ ಕೊಟ್ಟಿದ್ದರು. ಈ ಯೋಜನೆಯ ಅಡಿಯಲ್ಲಿ ನಮ್ಮ ಜಿಲ್ಲೆಯಲ್ಲಿ ಈತನಕ ಚಿಕ್ಕ ಉದ್ದಿಮೆಗಳನ್ನು ಸ್ಥಾಪನೆ ಮಾಡಿದ್ದಾರೋ ಹೇಗೆ ? ಉತ್ತರ ಕನ್ನಡ ಜಿಲ್ಲೆಯನ್ನು ಉದ್ದಿಮೆ ದೃಷ್ಟಿಯಿಂದ ಹಿಂದುಳಿದ ಜಿಲ್ಲೆಯೆಂದು ಯಾವ ವರ್ಷದಿಂದ ಸಾರಲಾಗಿದೆ.

ಶ್ರೀ ಜಿ. ಎಚ್. ಪಟೇಲ್.—೧೯೮೩-೮೪ರಲ್ಲಿ ೧೪೭ ಸಣ್ಣ ಕೈಗಾರಿಕೆಗಳನ್ನು ಸ್ಥಾಪನೆ ಮಾಡಿದೆ. ಸ್ಕಾಲ್ ಸ್ಕೇಲ್ ಇಂಡಸ್ಟ್ರೀಸ್ ವ್ಯಾಪ್ತಿಯೊಳಗೆ ಒರುವಂತಹವುಗಳಿಗೆ ನಾವು ಧನ ಸಹಾಯ ಮಾಡುತ್ತೇವೆ ನಾವು ರಾಜ್ಯದಲ್ಲಿ ನಾಲ್ಕು ಕೈಗಾರಿಕಾ ವಲಯಗಳೆಂದು ಮಾಡಿದ್ದೇವೆ ಒಂದನೇ ವಲಯದಲ್ಲಿ ಬೆಂಗಳೂರು, ಬೆಂಗಳೂರು ನಾರ್ತ್, ಮೈಸೂರು ಬರುತ್ತವೆ. ಎರಡನೇ ವಲಯದಲ್ಲಿ ೯೬ ತಾಲ್ಲೂಕುಗಳಿವೆ. ಅಲ್ಲಿ ನಮ್ಮ ರಾಜ್ಯ ಸರ್ಕಾರದಿಂದ ಶೇಕಡಾ ೧೦ರಷ್ಟು ಸಬ್ಸಿಡಿ ಕೊಡುತ್ತೇವೆ. ಮೂರನೇ ವಲಯದಲ್ಲಿ ೫೬ ತಾಲ್ಲೂಕುಗಳಿವೆ. ಅವುಗಳಿಗೆ ಇನ್ನೂ ಹೆಚ್ಚು, ಅಂದರೆ ಶೇಕಡಾ ೧೫ರಷ್ಟು ರಾಜ್ಯ ಸರ್ಕಾರದ ಧನ ಸಹಾಯ ಮಾಡುತ್ತೇವೆ. ನಾಲ್ಕನೇ ವಲಯದಲ್ಲಿ ೩೭ ತಾಲ್ಲೂಕುಗಳಿವೆ. ಇದರಲ್ಲಿ ಧಾರವಾಡ, ರಾಯಚೂರು ಹೀಗೆ ಅತ್ಯಂತ ಹಿಂದುಳಿದ ಕೈಗಾರಿಕಾ